

**Frequently Asked Questions with Answers  
about  
Dar-ul-Madinah International Islamic School System**

دارالمدینہ انٹرنیشنل اسلامک اسکول سسٹم  
سے متعلق

اکثر پوچھے جانے والے سوالات مع جوابات

**Session 2018-19**

1. دارالمدینہ کے نصاب کے بارے میں کچھ بتائیے۔ کیا دارالمدینہ کا نصاب قومی تعلیمی پالیسی کے مطابق ہے؟ آپ کا پری پرائمری سسٹم کیا ہے؟

دارالمدینہ میں پڑھنے والے طلبہ کے لیے قومی و عالمی تقاضوں کو مد نظر رکھتے ہوئے جدید اور معیاری نصاب تیار کیا گیا ہے، پری پرائمری کے نصاب کو ترتیب دیتے وقت (ECE) Early Childhood Education کی سفارشات کو مد نظر رکھا گیا ہے۔ ECE نے بچے کی جن چھ صلاحیتوں کو پروان چڑھانے کی سفارش کی ہے، ان صلاحیتوں کو دارالمدینہ کے پری پرائمری نصاب میں بالخصوص شامل کیا گیا ہے۔ طلبہ کی Personal and Social Development کے لیے ان میں کام کرنے کی صلاحیت بڑھانے، تخلیقی صلاحیتوں کو پروان چڑھانے، اخلاقی قدروں کا خیال رکھنے، ان کے تجربات اور مشاہدات کو وسیع کرنے، اپنی صحت کا خیال رکھنے سے متعلق شعور و آگہی فراہم کرنا دارالمدینہ کے پری پرائمری نصاب کا حصہ ہیں۔ دارالمدینہ انٹرنیشنل یونیورسٹی پریس اور مختلف مشہور و معروف پبلشرز کی تیار کردہ کتب دارالمدینہ کی بک لسٹ میں شامل ہیں۔

2. کیا آپ دارالمدینہ کے علاوہ دیگر پبلشرز کی کتابیں پڑھاتے ہیں؟

اَلْحَمْدُ لِلّٰہِ عَزَّوَجَلَّ پری پرائمری میں دارالمدینہ انٹرنیشنل یونیورسٹی پریس کی تیار کردہ کتب اور کتابیں لگائی گئیں ہیں۔ کچھ کیمپسز کی پری پرائمری میں دیگر پبلشرز کی کتب بھی شامل ہیں۔ پرائمری اور سیکنڈری کلاسز میں دارالمدینہ انٹرنیشنل یونیورسٹی پریس کے علاوہ مختلف مشہور و معروف پبلشرز کی کتب بھی ہمارے نصاب کا حصہ ہیں۔ بک لسٹ کیمپس ایڈمن آفیسر یا آفس اسسٹنٹ برائے پرنسپل سے حاصل کی جاسکتی ہے اس کے علاوہ ہماری ویب سائٹ [www.darulmadinah.net](http://www.darulmadinah.net) پر بھی دستیاب ہے۔

3. دارالمدینہ انٹرنیشنل اسلامک اسکول سسٹم کی کتابیں کہاں سے مل سکتی ہیں؟

دارالمدینہ انٹرنیشنل اسلامک اسکول سسٹم کی کتابیں ملک بھر میں جہاں دارالمدینہ قائم ہیں وہاں کے مختلف بک سیلرز (Booksellers) کے پاس دستیاب ہیں۔ متعلقہ کیمپس کے ایڈمن آفیسر سے بک سیلرز کی تفصیلات حاصل کی جاسکتی ہیں۔ اس کے علاوہ ویب سائٹ اور دارالمدینہ کے فیس بک پیج پر بھی بک سیلرز کی تفصیلات دیکھی جاسکتی ہیں۔

4. کیا دارالمدینہ میں سینٹرلائزڈ (Centralized) سلیبس کا نفاذ ہے؟ یعنی کسی دوسرے کیمپس میں transfer ہونے کی صورت میں سلیبس کی تبدیلی تو نہ ہوگی؟

دارالمدینہ میں سینٹرلائزڈ سلیبس کا سلسلہ ہے۔ عموماً ٹرانسفر سے سلیبس میں تبدیلی نہیں ہوتی ہاں چھٹیوں کا gap کو کروانا والدین کی ذمہ داری ہے۔

5. کیا ناظرہ اور حفظ کی تعلیم بھی نصاب کا حصہ ہے؟

ناظرہ دارالمدینہ کے نصاب کا حصہ ہے حفظ کی کلاسز نہیں ہوتیں البتہ قرآن پاک کی مخصوص سورتیں اور دعائیں یاد کروائی جاتی ہیں۔ سیکنڈری اسکول کے حفاظ طلبہ کی منزل کی دہرائی کے لیے باقاعدہ کلاسز کا اہتمام کیا جاتا ہے۔

6. دارالمدینہ میٹرک بورڈ سسٹم ہے یا اولیولز؟

پاکستان میں دارالمدینہ میٹرک بورڈ سسٹم کے تحت قومی تعلیمی نصاب کے مطابق کام کر رہا ہے اور میٹرک سسٹم کو follow کرتا ہے۔

7. پڑھائی میں کمزور طلباء کی کس طرح تربیت کی جاتی ہے؟

کمزور طلبہ کو خصوصی توجہ دے کر ان کے areas of improvement پر کام کیا جاتا ہے اور اس ضمن میں ان کے والدین سے مشاورت کا سلسلہ بھی رہتا ہے۔

8. بچوں کی لکھائی کس طرح بہتر بناتے ہیں؟

اَلْحَمْدُ لِلّٰہِ عَزَّوَجَلَّ دارالمدینہ میں باقاعدہ رائٹنگ (Writing) کی مشق کروائی جاتی ہے۔ ہینڈ رائٹنگ (Handwriting) بہتر بنانے کے لیے پری پرائمری (Pre-Primary) میں ورک بکس (Workbooks) کے ساتھ Printed Copies کا سلسلہ ہے۔ پرائمری کلاسز میں انگریزی اور اردو کی باقاعدہ خوشخطی کی کتابیں نصاب کا حصہ ہیں۔

9. دورانِ تعلیم کتابوں کے علاوہ دیگر کیا سرگرمیاں ہیں؟ آپ کے اسکول میں طلبہ کس طرح کی نصابی سرگرمیوں میں حصہ لیتے ہیں؟ کو کریکولر

ایکیٹیویٹیز (Co-Curricular Activities) کو تعلیم کے ساتھ کس طرح سے منج (Manage) کیا جاتا ہے؟

دارالمدینہ میں مختلف نصابی اور ہم نصابی سرگرمیاں اور مقابلے منعقد کیے جاتے ہیں۔ ہر ماہ کے مختلف themes کے تحت مختلف سرگرمیاں ہماری تعلیم کا حصہ ہیں جن میں اسلام کے بارے میں معلومات، مختلف بزرگان دین رَحِمَهُمُ اللّٰہُ اَنْمِیْن کے اعراس، گرین ڈے (Green Day)، اخلاقیات (Good Manners)، تسبیح ڈے (Tasbeeh Day)، شب برأت کے بارے میں معلومات، یوم آزادی، راج ایکیٹیویٹیز ویک، Traffic Rules، اساتذہ کا دن، Speech Competition، Health Day، یوم صفائی، پودوں کا دن شامل ہیں۔ اگلے تعلیمی سال میں مزید سرگرمیاں ہمارے نصاب کا حصہ ہوں گی۔ اِنْ شَاءَ اللّٰہُ عَزَّوَجَلَّ!

10. کیا دارالمدینہ میں ہاؤس سسٹم ہے؟

جی ہاں۔ دارالمدینہ انٹرنیشنل اسلامک اسکول سسٹم میں چار ہاؤسز ہیں۔ جن کے نام یہ ہیں: قادری، عطاری، رضوی، ضیائی۔ چاروں ہاؤسز کے طلبہ کے درمیان مختلف سرگرمیاں ہوتی رہتی ہیں۔

11. کیا طلبہ کو انگلش بولنے پر زور دیا جاتا ہے؟

اَلْحَمْدُ لِلّٰہِ عَزَّوَجَلَّ English Conversation Period دارالمدینہ کے نصاب کا حصہ ہے۔ دارالمدینہ میں دیگر مضامین کے ساتھ انگلش کی تدریس پر بھی خصوصی توجہ دی جاتی ہے۔

12. بچوں کو مارپیٹ کرنے کے حوالے سے آپ کی کیا پالیسی ہے؟ کیا بچوں کو دارالمدینہ میں مارا پیٹا جاتا ہے؟

دارالمدینہ کی پالیسی کے مطابق طلبہ کو ذہنی، جسمانی اذیت اور سزا دینے کی بالکل بھی اجازت نہیں ہے بلکہ دارالمدینہ میں طلبہ کی تربیت اور ان کی counseling کا نظام ہے جس کے تحت طلبہ کی ترغیب، حکمت اور شفقت کے ساتھ اصلاح کی کوشش کی جاتی ہے۔ اس حوالے سے والدین سے بھی مشاورت کا سلسلہ جاری رہتا ہے۔ خصوصاً ہمارے ہاں PTM یعنی والدین / سرپرستوں کے ساتھ اساتذہ اور مینجمنٹ (Management) کا مخصوص وقت کے بعد باقاعدہ مشورہ ہوتا ہے جس میں طلبہ کی تعلیمی اور اخلاقی کیفیت پر مشاورت کی جاتی ہے اور اس میں بہتری کے حوالے سے غور و فکر کر کے لائحہ عمل طے کیا جاتا ہے۔

13. کیا تاخیر سے آنے (Late Arrival) یا چھٹی کرنے پر جرمانہ لیا جاتا ہے؟

دارالمدینہ انٹرنیشنل اسلامک اسکول سسٹم میں شرعی تقاضوں پر عمل کرتے ہوئے لیٹ آنے یا چھٹی کرنے پر کوئی جرمانہ نہیں لیا جاتا کیونکہ اسلامی اعتبار سے جرمانہ لینا جائز نہیں۔

14. اگر بچہ گھر سے وقت پر نکلنے کے باوجود ڈریفٹ کی صورتحال کی وجہ سے لیٹ ہو رہا ہو تو آپ کی کیا پالیسی ہوتی ہے؟

دارالمدینہ کی ٹائمنگز شروع ہونے کے بعد آنے والے طلبہ Latecomer شمار ہوں گے۔ مستقل لیٹ آنے والوں کو تفہیم و تادیب کے بعد دو Warning Letters دینے کے بعد اگلے تعلیمی سال سے Habitual Latecomers کو ادارہ داخلہ دینے سے معذرت خواہ ہو گا۔

15. اگر طلبہ غیر حاضر ہوں تو کام کیسے مکمل کروایا جائے گا؟

طلبہ کو پابندی سے اسکول بھیجا جائے تاہم ایک یا دو دن غیر حاضر ہونے کی صورت میں پری پرائمری اور پرائمری کلاس ورک ٹیچر manage کروائیں گی مگر دو دن سے زیادہ دن غیر حاضر ہونے کی صورت میں والدہ / سرپرست اسلامی بہن کو اسکول تشریف لانا ہو گا تاکہ کو آرڈینیٹریا پر نسیل سے ملاقات کر کے کام مینج کرنے کی صورت بنائی جاسکے۔

16. کیا دارالمدینہ میں اکیڈمک کیلنڈر (Academic Calendar) اور سلیبس والدین کو مہیا کیا جاتا ہے؟

سلیبس سیشن کے آغاز میں ہی مہیا کیا جاتا ہے تاہم کسی بھی قسم کی changes ہونے پر والدین کو مطلع کیا جاتا ہے۔ اکیڈمک کیلنڈر اور دوسرے ضروری ڈاکیومنٹس والدین ویب سائٹ سے بھی دیکھ سکتے ہیں۔ اکیڈمک کیلنڈر والدین کو نہیں دیا جاتا۔

17. طالب علم کی کارکردگی کا معیار اُس کے سالانہ امتحان کارزلٹ ہے یا پورے سال کی مجموعی کارکردگی؟

طالب علم کی کارکردگی کا معیار سالانہ امتحانات کے رزلٹ کے ساتھ ساتھ پورے سال کی مجموعی کارکردگی بھی ہے۔

18. دارالمدینہ کا assessment system کیا ہے؟ امتحانات کا طریقہ کار کیا ہے؟ سمسٹرز یا ٹرمز؟ بچوں کے امتحانات کا کیا شیڈول اور

طریقہ کار / نظام ہے؟

دارالمدینہ پری پرائمری میں پیپرز (Papers) نہیں لیے جاتے بلکہ اس میں بچے کی مختلف کیفیات جیسے حاضری، ڈسپلین (Discipline)، آرٹ ورک (Art Work)، کلاس فیلوں (Class Fellows)، ٹیچرز (Teachers) کے ساتھ بچے کا behavior اور ایکٹیویٹیز (Activities) میں انولومنٹ (Involvement) وغیرہ کی basis پر کلاس اور ہوم ورک (Homework) کی کارکردگی لی جاتی ہے۔ Assessments بچے کی اور آل کارکردگی جانچنے کے ٹولز (Tools) میں سے ایک ٹول (Tool) ہے۔ پرائمری اور سیکنڈری لیول پر کلاس ٹیسٹ اور ٹرمینل (Terminal) امتحانات کا سلسلہ ہوتا ہے۔ دارالمدینہ میں دو ٹرم اسمنٹ (Term Assessment) فرسٹ ٹرم اور فائنل ٹرم ہوتے ہیں۔

19. اگر بچہ فرسٹ ٹرم میں فیل ہو جائے تو کیا اس کا اثر سالانہ کارکردگی پر نہیں ہوگا؟

دارالمدینہ میں مختلف ٹیسٹ اور امتحانات کی کارکردگی کا جائزہ لیا جاتا ہے۔ کسی بھی ٹیسٹ یا امتحان میں خراب کارکردگی طالب علم کے پورے سال کی کارکردگی پر اثر انداز ہوتی ہے۔ اسی طرح فرسٹ ٹرم میں فیل ہونے کی صورت میں طالب علم کی سالانہ کارکردگی خراب شمار ہوگی۔

20. فائنل ٹرم (Final Term) میں فیل ہونے والے طلبہ کے لیے کیا پالیسی ہے؟

مختلف کلاسز کے لیے مختلف پالیسی ہے۔ پری پرائمری میں Assessment لیا جاتا ہے اور طلبہ پر انفرادی توجہ بھی دی جاتی ہے۔ پری پرائمری لیول پر عموماً Class Repetition نہیں ہوتی۔ پرائمری اور سیکنڈری لیول پر کمزور طلبہ کے لیے والدین کی مشاورت سے Class Repetition کا سلسلہ ہوتا ہے۔

21. آپ اچھے طلبہ کی حوصلہ افزائی کے لئے کیا پالیسی رکھتے ہیں؟

اچھے طلبہ کی حوصلہ افزائی کے لیے رزلٹ ڈے پر سرٹیفیکیٹ، شیلڈز اور انعامات کا سلسلہ ہوتا ہے۔

22. داخلے سے متعلق معلومات کہاں سے حاصل کی جاسکتی ہیں؟

داخلے سے متعلق معلومات اپنے قریبی کیمپس یا دارالمدینہ کی ویب سائٹ سے حاصل کی جاسکتی ہیں۔

23. کیا تعلیمی سال کے دوران مدنی مٹے کو داخلہ مل سکتا ہے؟ اگر ہاں، تو داخلہ کا طریقہ کار کیا ہوگا؟

ویسے تو دارالمدینہ میں سال کے آغاز پر ہی داخلوں کا کافی دباؤ ہوتا ہے اور عموماً ایڈمشن کے دنوں میں ہی اکثر کلاسز کی تمام سیٹز fill ہو جاتی ہیں۔ اگر seat available ہو تو اگست تک انٹری ٹیسٹ لے کر داخلہ دے دیا جاتا ہے۔ ہم والدین سرپرستوں سے یہ توقع رکھتے ہیں کہ وہ Study Gap کو fill کرنے میں اسکول کا پورا ساتھ دیں گے۔ عموماً اگست کے بعد داخلے نہیں دیے جاتے۔

24. میں اپنے مدنی مٹے / مدنی مٹھی کو دارالمدینہ میں کس طرح سے داخلہ دلوا سکتا ہوں؟

دارالمدینہ کے قریبی کیمپس سے دارالمدینہ میں داخلے کی معلومات حاصل کی جاسکتی ہیں۔ دارالمدینہ کی ویب سائٹ پر بھی اس کی تفصیلات موجود ہیں۔ عام طور پر جنوری اور فروری میں داخلہ پراسیس شروع ہو جاتا ہے۔ دارالمدینہ میں داخلہ دلوانے کے لیے مخصوص عمر اور کلاس میں سیٹ کا ہونا بھی ضروری ہے۔

25. داخلہ ٹیسٹ کی تیاری کس طرح کروائی جائے؟

جس کلاس میں داخلہ درکار ہے اس سے پہلے والی کلاس کی کتب سے داخلہ ٹیسٹ کی تیاری کروائی جاسکتی ہے۔ داخلہ ٹیسٹ کا سلیبس دارالمدینہ کی ویب سائٹ پر دستیاب ہوتا ہے۔ اس کے علاوہ ایڈمشن کے دنوں میں دارالمدینہ کے کیمپس سے بھی حاصل کیا جاسکتا ہے۔

### فیس سے متعلق سوالات:

26. اسکول فیس کی ادائیگی کا کیا طریقہ کار ہوگا؟ فیس اسکول میں جمع ہوگی یا بینک میں؟  
والدین کو ہر ماہ فیس واؤچر دیا جاتا ہے اور فیس بینک میں جمع کروائی جاتی ہے۔

27. اسکول میں دو یا دو سے زیادہ بچے زیر تعلیم ہونے کی صورت میں بچوں کی فیس میں کس حد تک رعایت ہوگی؟ کیا دو یا تین سگے بہن بھائیوں کے لئے فیس میں کمی کی کوئی پالیسی ہے؟  
دو یا دو سے زائد بچے زیر تعلیم ہونے کی صورت میں فی الحال کوئی رعایت نہیں ہے۔

28. اگر ہم فیس بینک میں جمع نہیں کروا سکیں تو کیا کیمپس میں جمع ہو جائے گی؟

کیمپس میں کیش کلکیشن (Cash Collection) نہیں کی جاتی۔ فیس مقررہ تاریخ تک بینک میں جمع کروانے کی التجا ہے۔

29. کیا دوران سال فیس میں اضافہ کیا جاسکتا ہے؟

دوران سال فیس میں اضافہ نہیں کیا جاتا۔ سال کے آغاز پر ہی فیس شیڈول (Fee Schedule) پیرنٹس (Parents) کو بتا دیا جاتا ہے۔

30. کیا ماہانہ فیس کے علاوہ بھی کوئی فیس جمع کروانی پڑتی ہے؟ جیسے سیکورٹی ڈیپازٹ (Security Deposit)، اینول فنڈ (Annual Fund)،

امتحانات کی فیس، پارٹی وغیرہ وغیرہ؟

دارالمدینہ میں فی الحال سیکورٹی ڈیپازٹ، اینول فنڈ یا امتحانات کے نام پر فیس وصول نہیں کی جاتی البتہ اپریل اور اگست کے مہینوں کی فیس بقیہ ماہ کے مقابل کچھ زیادہ ہوتی ہے جو مختلف کیمپسز کے فیس اسٹرکچر کے اعتبار سے مختلف ہے۔ مزید تفصیل کے لیے کیمپس ایڈمن آفیسر سے رابطہ فرمائیجیے۔

### ٹرانسپورٹ، سیکورٹی و ایمر جنسی سے متعلق سوالات:

31. کیا اسکول کی طرف سے ٹرانسپورٹ (Transport) کا انتظام ہے؟

دارالمدینہ کی طرف سے ٹرانسپورٹ کی سہولت دستیاب نہیں ہے۔ طلبہ کو اسکول لانا اور لے جانا یہ والدین کی ذمہ داری ہے۔ دارالمدینہ وین ڈرائیورز (Van Drivers) کے کوائف حفاظتی امور کے پیش نظر جمع کرتا ہے۔

32. اسکول میں سیکورٹی کا کیا انتظام ہے؟ حفاظتی اقدامات کیا ہیں اور ایمر جنسی میں کس طرح آپ بچوں / اسٹاف کی حفاظت کریں گے؟

دارالمدینہ میں سیکورٹی کے لیے Gatekeeper کا تقرر کیا جاتا ہے۔ عملے کو مکمل ایمر جنسی سے نمٹنے کے بارے میں آگاہی فراہم کی جاتی ہے۔

33. آپ کے پاس ایمر جنسی کی صورت پیش آنے میں کس طرح کی سہولیات موجود ہیں؟ اسکول کے دوران بچوں کے لئے طبی ضروریات کیسے پوری کی جاتی ہیں؟

ایمر جنسی کی صورت میں فرسٹ ایڈ بکس (First Aid Box) ہر دارالمدینہ میں موجود ہے۔ نیز ہنگامی صورتحال میں طالب علم یا عملے کو ہسپتال لے جانے کے انتظامات کیے جاتے ہیں۔ والدین کو فوری اطلاع بھی دی جاتی ہے۔

### یونیفارم سے متعلق سوالات:

34. دارالمدینہ کے طلبہ کا یونیفارم کیا ہے؟

طلبہ کے لیے سفید گرتا (کلی دار)، سامنے دو جیب، لمبائی آدھی پنڈلی تک، آستین ایک بالشت چوڑی، شلوار ٹخنوں سے اوپر اور سر پر کھلتے ہوئے سبز رنگ کا عمامہ پہننا لازمی ہے۔ سادہ کالے رنگ کے موزے پہنے جائیں۔ سادہ کالے رنگ کے جوتے (بغیر کسی ڈیزائن کے) پالش کیے ہوئے ہونے چاہئیں۔ سردیوں میں گہرے کتھی رنگ کا سوئیٹر (V-neck) پہننے کی اجازت ہے۔ (جو کالے رنگ کی طرف مائل نہ ہو)

35. دارالمدینہ کی طالبات کا یونیفارم کیا ہے؟

طالبات کا یونیفارم سادہ سفید قمیض، شلوار ہے۔ (فیشن یا ڈیزائننگ والی قمیض، شلوار کی اجازت نہیں ہے۔) سردیوں میں صرف گہرے کتھی رنگ کے سوئیٹر (cardigan) کی اجازت ہے۔ (جو کالے رنگ کی طرف مائل نہ ہو) کلاس پنجم اور اگلی کلاسز کی طالبات (بارہ سال اور اس سے زائد) کے لیے سادہ اور ڈھیلا ڈھالا کالے رنگ کا عبا یا اور سادہ کالا ڈوپٹہ / کالا اسکارف اور کالے رنگ کے دستانے پہننا ضروری ہے۔ تمام

طالبات کو اسکول کے احاطے میں ہرے رنگ کا اسکارف پہننا لازمی ہے۔ سادہ کالے رنگ کے موزے پہنے جائیں۔ سادہ کالے رنگ کے جوتے بغیر ہیل کے (بغیر کسی ڈیزائن کے) پالش کیے ہوئے ہونے چاہئیں۔

36. بچوں کے لئے یونیفارم کا کیا بندوبست ہے؟

دارالمدینہ کی طرف سے یونیفارم تجویز کیا جاتا ہے اسے والدین / سرپرست اپنی سہولت سے کہیں سے بھی خرید سکتے ہیں۔

### متفرق سوالات:

37. اگر دارالمدینہ کی فرنیچر لینی ہو تو کس سے رابطہ کیا جائے؟ فرنیچر سسٹم کی کیا پالیسی ہے؟

فی الحال دارالمدینہ فرنیچر کی پالیسی نہیں ہے۔

38. کیا والدین PTM کے علاوہ پرنسپل سے ملاقات کر سکتے ہیں؟ اوقات کار کیا ہیں؟

پرنسپل اسلامی بہن سے والدہ اور سرپرست اسلامی بہنیں ملاقات فرما سکتی ہیں۔ پرنسپل سے ملاقات منگل، بدھ اور جمعرات کو 09:30 am تا 10:30 am تک کی جاسکتی ہے۔

39. کیا دارالمدینہ کے کسی بھی کیمپس سے آپکے کیمپس میں ٹرانسفر کیا جاسکتا ہے؟ اسی طرح آپکے کیمپس سے دوسرے کیمپس کی اسی کلاس میں

ٹرانسفر کیا جاسکتا ہے؟

جی ہاں! یہ سہولت صرف ضرورت کی بناء پر فراہم کی جاسکتی ہے، البتہ جس کیمپس میں ٹرانسفر درکار ہے وہاں سیٹ کی موجودگی کی صورت میں مخصوص طریقہ کار کے مطابق متعلقہ کیمپس کے پرنسپل سے رجوع کیا جائے۔ دارالمدینہ کا نصاب اور تعلیمی طریقہ کار اس انداز سے ترتیب دیا گیا ہے کہ اگر کوئی دارالمدینہ سے کسی دوسرے دارالمدینہ کی اسی کلاس میں داخلہ لینا چاہے تو اسے کوئی پریشانی نہ ہو۔

40. ٹیچرز کا ہائرنگ کرائیٹیریا (Hiring Criteria) کیا ہے؟ آپ کے اساتذہ کی تعلیمی قابلیت کا کیا کرائیٹیریا (Criteria) ہے؟

دارالمدینہ کے ٹیچرز کا ہائرنگ کرائیٹیریا گریجویشن (Graduation) ہے۔ ہم تجربہ کار پروفیشنل ڈگری یا سرٹیفیکیشن (Certification) کے حامل ایم ایڈ، بی ایڈ گریجویٹ ٹیچرز کو ترجیح دیتے ہیں۔ پری پرائمری میں تجربہ کار (Trained Montessori ڈائریکٹریسیز Directresses) کو ترجیح دی جاتی ہے۔

41. اسکول کا اونریا بورڈ آف ٹرسٹی کون ہے؟

دارالمدینہ دعوت اسلامی کے زیر انتظام چل رہا ہے۔ دعوت اسلامی کی مرکزی مجلس شوریٰ کے ایک رکن جنھیں ہم رکن شوریٰ کہتے ہیں وہ دارالمدینہ کے ذمہ دار ہیں اور ان کے تحت ایک مجلس قائم ہے جسے مجلس دارالمدینہ کہتے ہیں۔ یہ مجلس دارالمدینہ کے جملہ معاملات کو دیکھتی

ہے۔



42. جس کی والدہ پڑھی لکھی نہیں ہے وہ تعلیمی مسائل کس سے جا کر ڈسکس کریں آپ ہمیں پرنسپل سے ملنے کا کہتے ہیں؟

دارالمدینہ میں والدہ / سرپرست اسلامی بہن پرنسپل سے ملاقات کر سکتی ہیں۔ اگر والدہ پڑھی لکھی نہیں بھی ہیں لیکن وہ اپنے مدنی منہ / مدنی منی کی تعلیمی کیفیت کے بارے میں پرنسپل سے بات کرنا چاہتی ہیں تو ان کی بات توجہ سے سنی جائے گی اور انہیں اچھے انداز میں سمجھانے کا سلسلہ بھی ہو گا۔ اِنْ شَاءَ اللّٰهُ عَزَّوَجَلَّ

43. اسٹوڈنٹس (Students) پیرنٹس (Parents) کا فیڈبیک کیا ہے؟

اَلْحَمْدُ لِلّٰهِ عَزَّوَجَلَّ دارالمدینہ کے قیام سے ہی دارالمدینہ سے وابستہ والدین / سرپرستوں کی جانب سے حوصلہ افزا پیغامات موصول ہونا شروع ہو گئے تھے۔ یہ سلسلہ اب بھی جاری ہے۔

44. کیا دارالمدینہ اپنے شہر کے متعلقہ بورڈ سے رجسٹرڈ ہے؟ دارالمدینہ کس بورڈ سے رجسٹرڈ ہے؟

اَلْحَمْدُ لِلّٰهِ عَزَّوَجَلَّ 2015 میں کلاس 9 کے طلبہ پہلی بار اپنے اپنے شہروں کے متعلقہ بورڈز کے تحت امتحانات میں appear ہوئے۔ مختلف شہروں میں قائم اپنے اپنے شہروں کے متعلقہ بورڈز سے رجسٹرڈ ہیں۔ 2016 میں ہمارے پہلے میٹرک batch کے تقریباً 35% طلبہ نے اے اور اے ون گریڈ میں کامیابی حاصل کی نیز فیصل آباد (سر دار آباد) کے ایک طالب علم نے تقریباً 93% نمبر حاصل کر کے میٹرک میں پرائیوٹ اسکولز ایسوسی ایشن سے Excellence Performance Award بھی حاصل کیا۔ اسی طرح 2017 کے بورڈ امتحانات میں تقریباً 50% طلبہ نے A اور A1 گریڈ میں کامیابی حاصل کی نیز ملتان (مدینۃ الاولیاء) کے ایک طالب علم نے 93% نمبر حاصل کر کے بورڈ کے سالانہ امتحانات میں کامیابی حاصل کی۔

45. آپ کے ادارے میں پڑھنے والے بچوں کا فوچر اسکوپ کیا ہے؟

اَلْحَمْدُ لِلّٰهِ عَزَّوَجَلَّ دارالمدینہ دینی و دنیاوی تعلیم کا حسین امتزاج فراہم کر رہا ہے۔ دارالمدینہ میں پڑھنے والے طلبہ نہ صرف دینی معلومات سے آراستہ ہوں گے بلکہ دنیوی اعتبار سے بھی اپنی عمر اور مساوی تعلیم رکھنے والے طلبہ کے برابر ہوں گے۔ اِنْ شَاءَ اللّٰهُ عَزَّوَجَلَّ۔ دارالمدینہ میں پریکٹیکل لائف میں کام آنے والی مختلف ضروری اسکولز بھی سکھائی جاتی ہیں۔ مثلاً communication skills، کمپیوٹر لٹریسی (Computer Literacy) وغیرہ۔ دارالمدینہ کے طلبہ کی فاؤنڈیشن مضبوط کرنے کی بھرپور کوشش کی جاتی ہے ہمارے طلبہ کسی بھی جائز پروفیشن کو اختیار کر سکتے ہیں۔

46. دارالمدینہ میں مدنی قاعدہ کب سے شروع ہوتا ہے اور کس کلاس تک مکمل کروالیا جاتا ہے؟

دارالمدینہ میں مدنی قاعدہ کا آغاز سب سے ہوتا ہے اور عموماً کلاس ون تک مدنی قاعدہ مکمل کر لیا جاتا ہے۔

47. دارالمدینہ میں ناظرہ قرآن پاک کون سی کلاس سے پڑھایا جاتا ہے اور کس کلاس تک ناظرہ کی تکمیل ہو جاتی ہے؟

دارالمدینہ میں کلاس 2 سے ناظرہ قرآن پاک پڑھانے کا آغاز ہوتا ہے اور عموماً کلاس 5 کے اختتام تک طلبہ میں مکمل ناظرہ قرآن پاک پڑھنے کی صلاحیت پیدا ہو جاتی ہے۔

48. دارالمدینہ میں بچوں کو حفظ کروانے کی ترکیب کیوں نہیں ہے؟

دارالمدینہ کے سیکنڈری کیمپسز (Secondary Campuses) میں حفاظ کے لیے دہرائی کا اہتمام کیا جاتا ہے۔ دارالمدینہ کے پری پرائمری اور پرائمری کیمپسز میں دیگر مضامین کے ساتھ ناظرہ قرآن پاک پڑھایا جاتا ہے۔ قرآن پاک حفظ کرنے کے حوالے سے دعوتِ اسلامی کا ایک اور شعبہ مدرسۃ المدینہ عرصہ دراز سے معیاری حفظ قرآن کی تعلیم دے رہا ہے، آپ اپنے بچے کو ناظرہ قرآن پاک پڑھوانے کے بعد حفظ قرآن پاک کے لیے مدرسۃ المدینہ میں داخلہ دلا سکتے ہیں۔

49. دارالمدینہ کے نئے کیمپسز (New Campuses) کیوں نہیں کھلیں گے؟ اس وقت اس کی بہت ضرورت ہے؟ مزید کیمپسز کب کھلیں گے؟

مجلس دارالمدینہ کو اس کی ضرورت و اہمیت کا بخوبی اندازہ ہے۔ اب تک اَلْحَمْدُ لِلّٰہِ عَزَّوَجَلَّ! 53 کیمپسز کھل چکے ہیں جن میں پاکستان کے علاوہ ہند، یو کے اور یو ایس اے شامل ہیں۔ مزید سفر جاری ہے۔ اچھی تعلیم دینے کے لیے اچھے ماحول اور بہترین اساتذہ کی ضرورت ہوتی ہے۔ کسی بھی جگہ دارالمدینہ کھولنے سے پہلے بہت سے فیکٹرز کو دیکھا جاتا ہے۔ نیا دارالمدینہ کھولنے کے لیے کثیر رقم اور پھر اس علاقے میں اساتذہ کی دستیابی بھی ضروری ہوتی ہے۔ اکثر دارالمدینہ کرائے کی عمارتوں میں قائم ہیں۔ عمارتوں کے کرایہ کے ساتھ اساتذہ کی تنخواہیں اور کیمپس کے دیگر اخراجات بھی جاری رہتے ہیں۔ دارالمدینہ کھولنے کے ساتھ اسے کامیابی کے ساتھ جاری رکھنا بھی ایک چیلنج ہے جسے مجلس دارالمدینہ بخوبی سمجھ رہی ہے۔ آنے والے سالوں میں مزید دارالمدینہ قائم کیے جائیں گے۔ اِنْ شَاءَ اللّٰہُ عَزَّوَجَلَّ

50. مدرسے اور دارالمدینہ میں کیا فرق ہے؟

مدارس وہ عظیم ادارے ہیں جہاں دینی تعلیم فراہم کی جاتی ہے جس میں قرآن پاک حفظ و ناظرہ، سننیں اور آداب وغیرہ شامل ہیں جب کہ دارالمدینہ انٹرنیشنل اسلامک اسکولنگ سسٹم بنیادی طور پر دنیوی تعلیم کا ادارہ ہے۔ یہاں پری نرسری تا میٹرک تک تعلیم دی جاتی ہے جس میں شرعی تقاصوں کے مطابق دینی تعلیم، درست تلفظ کے ساتھ ناظرہ قرآن پاک اور دیگر ضروری دینی معلومات شامل ہیں۔ اس کے علاوہ سائنس، اُردو، انگریزی، ریاضی، کمپیوٹر اسٹڈیز (Computer Studies)، سوشل اسٹڈیز (Social Studies)، آرٹ (Art)، فزیکل ایجوکیشن (Physical Education) وغیرہ بھی دارالمدینہ کے نصاب کا حصہ ہیں۔

51. کیا آپ صرف دعوتِ اسلامی والوں کو ہی داخلے دیتے ہیں؟

اَلْحَمْدُ لِلّٰهِ عَزَّوَجَلَّ! تبلیغِ قرآن و سنت کی عالمگیر غیر سیاسی تحریک دعوتِ اسلامی کے مختلف شعبہ جات میں سے دارالمدینہ بھی ایک شعبہ ہے۔ دارالمدینہ کی اس طرح کی کوئی پالیسی نہیں ہے کہ صرف دعوتِ اسلامی والوں کو داخلہ ملے گا بلکہ مختلف شعبہ ہائے زندگی سے تعلق رکھنے والے عاشقانِ رسول کی ایک تعداد کے مدنی منے اور مدنی نیاں دارالمدینہ میں تعلیم حاصل کر رہے ہیں۔ دارالمدینہ کی ایڈمیشن پالیسی (Admission Policy) اور طریقہ کار سب کے سامنے واضح ہے۔

52. آپ کے اسکول میں داخلہ لینے کا فائدہ کیا ہے؟ دارالمدینہ کی تعلیم دوسرے اسکولز سے کس طرح مختلف ہے؟

اَلْحَمْدُ لِلّٰهِ عَزَّوَجَلَّ دارالمدینہ میں شرعی تقاضوں کے مطابق تعلیم و تربیت کا سلسلہ ہوتا ہے۔ دارالمدینہ میں بہت سی ایسی خصوصیات ہیں جو آپکے بچے اور آپ کی دنیا و آخرت کی بہتری کا سبب بنیں گی۔ مثلاً:

- دینی تعلیم و تربیت کا اہتمام
- ناظرہ قرآن پاک پڑھانے کا سلسلہ
- اسلامیات اور دینی سرگرمیوں پر خصوصی توجہ
- مروجہ مضامین جیسے انگریزی، اردو، ریاضی وغیرہ کی تدریس کے لیے تربیت یافتہ اساتذہ کرام کی تقرری
- اسلامی ماحول میں اسکول کی تدریسی سرگرمیوں کا انعقاد
- بچے اور بچیوں کی الگ الگ کلاسز
- کلاس 4 سے بچوں کے الگ کیمپسز

53. اگر ہم اپنے بچے کی کارکردگی سے مطمئن نہ ہوں تو کیا طریقہ کار اختیار کرنا چاہیے؟

اگر آپ بچے کی کارکردگی سے مطمئن نہیں ہیں تو کیمپس میں پرنسپل سے رابطہ کر کے انھیں آگاہ کیجیے۔ تعلیمی مشاورت کے بعد والدین اور اساتذہ کے لیے مناسب اقدامات تجویز کیے جائیں گے۔ پھر بھی مسئلہ حل نہ ہو تو تعلیمی امور ذمہ دار (TUZ) سے رابطہ فرمائیں۔ تعلیمی امور ذمہ دار اپنے جدول (Schedule) کے مطابق ہر کیمپس کا وزٹ کرتے ہیں اور والدین سے ملاقات کے لیے والدین کو اس کی اطلاع بھی دی جاتی ہے۔ آپ اپنے اسکول کے تعلیمی امور ذمہ دار کا جدول پرنسپل سے حاصل کر سکتے ہیں۔

54. کلاس 4 اور اس سے آگے کی کلاسز کی ٹائمنگز اتنی زیادہ کیوں ہے؟

اَلْحَمْدُ لِلّٰهِ عَزَّوَجَلَّ دارالمدینہ انٹرنیشنل اسلامک اسکول سسٹم میں کلاس 4 سے مدنی منوں اور مدنی مینیوں کو نماز کا عادی بنانے کے لیے نماز پڑھوانے کا اہتمام کیا گیا ہے۔ اسی ضمن میں نماز کے پڑھوانے کے لیے اضافی وقت رکھا گیا ہے۔